

ມີໃຊ້ຊະນະຢ່າງຄົບຖ້ວນໂດຍທາງພຣະອົງຜູ້ທີ່ໄດ້ຮັກພວກເຮົາ

ໂດຍ ແອວເດີ ພອນ ວີ ຈອນສັນ

ແຫ່ງສາວິກເຈດສິບ

ຊີວິດໃນໂລກຮ່ວມດ້ວຍການທົດລອງ, ທົດສອບ ແລະ ຄວາມວຸ້ນວາຍ, ແລະ ການທົດສອບບາງຢ່າງ ທີ່ເຮົາປະເຊີນໃນຊີວິດນີ້ ແມ່ນຍາກຫລາຍແທ້ໆ. ບໍ່ວ່າຈະເປັນຄວາມເຈັບປ່ວຍ, ຄວາມທໍລະຍົດ, ການລື້ລວງ, ການຕາຍຂອງຄົນທີ່ເຮົາຮັກ, ໄພທຳມະຊາດ ຫລື ບັນຫາອື່ນໆ, ຄວາມເຈັບປວດເປັນພາກ ສ່ວນຂອງປະສົບການໃນໂລກມະນຸດນີ້. ຫລາຍຄົນແປກໃຈວ່າເປັນຫຍັງ ເຮົາຕ້ອງປະເຊີນຕໍ່ຄວາມ ຫຍຸ້ງຍາກ. ເຮົາຮູ້ວ່າເຫດຜົນອັນຫຍິບ ນັ້ນແມ່ນເພື່ອທົດສອບສັດທາຂອງເຮົາເພື່ອໃຫ້ເຫັນວ່າ ເຮົາຈະ ເຮັດທຸກຢ່າງທີ່ພຣະຜູ້ເປັນເຈົ້າໄດ້ບັນຊາເຮົາໃຫ້ເຮັດຫລືບໍ່.<sup>1</sup> ໂຊກດີທີ່ຊີວິດໃນໂລກນີ້ເປັນປ່ອນທີ່ເໝາະສົມ ທີ່ສູດສຳລັບເຮົາທີ່ຈະປະເຊີນ ແລະ ຜ່ານການທົດສອບເຫລົ່ານີ້.<sup>2</sup>

ແຕ່ວ່າການທົດສອບເຫລົ່ານີ້ບໍ່ພຽງແຕ່ທົດລອງເຮົາເທົ່ານັ້ນ. ມັນເປັນສິ່ງທີ່ສຳຄັນທີ່ສູດສຳລັບຄວາມ ພັດທະນາລັກສະນະອັນສັກສິດຂອງເຮົາ.<sup>3</sup> ຖ້າຫາກວ່າເຮົາຕອບ ໂຕ້ຕໍ່ຄວາມເຈັບປວດນີ້ ຢ່າງຖືກຕ້ອງ, ແລ້ວມັນຈະເປັນສິ່ງທີ່ອຸທິດໄວ້ເພື່ອຄວາມກ້າວໜ້າຂອງເຮົາ.<sup>4</sup>

ແອວເດີ ອໍສັນ ແອັຟ ວິດນີ ໄດ້ກ່າວວ່າ, “ບໍ່ມີຄວາມເຈັບປວດໃດທີ່ເຮົາອົດທົນ, ບໍ່ມີການທົດສອບໃດ ທີ່ເຮົາປະສົບການ ຈະເສຍໄປລ້າໆ.... ທຸກຢ່າງທີ່ເຮົາໄດ້ຮັບ ແລະ ໄດ້ອົດທົນ, ໂດຍສະເພາະເມື່ອເຮົາ ອົດກັ້ນໄດ້ນານ, ມັນຈະສ້າງລັກສະນະຂອງເຮົາໃຫ້ເຂັ້ມແຂງຂຶ້ນ, ເຮັດໃຫ້ຈິດໃຈຂອງເຮົາບໍລິສຸດຂຶ້ນ, ເສີມຂະຫຍາຍຈິດວິນຍານຂອງເຮົາ, ແລະ ເຮັດໃຫ້ເຮົາອ່ອນ ໂຍນ ແລະ ມີໃຈບຸນຫລາຍຂຶ້ນ.... ຜ່ານຄວາມເສົ້າໂສກເສຍໃຈ ແລະ ຄວາມທຸກຍາກລຳບາກ, ມັນຈະເຮັດໃຫ້ເຮົາໄດ້ຮັບຄວາມຮູ້ຂຶ້ນວ່າເຮົາ ມາທີ່ນີ້ເພື່ອຮຽນຮູ້.”<sup>5</sup>

ບໍດິນມານີເດັກນ້ອຍຜູ້ຊາຍອາຍຸເກົ່າປີໄດ້ກວດພະຍາດວ່າເປັນມະເລງໃນກະດູກ. ທ່ານໝໍໄດ້ອະທິບາຍ ການກວດ ແລະ ການຮັກສາ, ເຊິ່ງຕ້ອງເຮັດຄິໂມຫລາຍເດືອນ ແລະ ຮ່ວມດ້ວຍການຜ່າຕັດໃຫຍ່. ທ່ານໝໍບອກວ່າຈະເປັນເວລາທີ່ຍາກລຳບາກຫລາຍສຳລັບເດັກຊາຍຄົນນີ້ ແລະ ຄອບຄົວຂອງເຂົາ,

ແຕ່ກໍເວົ້າຕໍ່ໄປອີກວ່າ, “ຜູ້ຄົນຖາມຂ້ອຍວ່າ ‘ຂ້ອຍຈະເປັນເໝືອນເດີມບໍ່ ຫລັງຈາກທັງໝົດນີ້ຜ່ານພັນໄປ?’  
ຂ້ອຍບອກເຂົາເຈົ້າວ່າ, ‘ບໍ່, ເຈົ້າຈະບໍ່ເໝືອນເດີມ. ເຈົ້າຈະເຂັ້ມແຂງຂຶ້ນ. ເຈົ້າຈະດີສຸດຍອດ!’”

ບາງຄັ້ງອາດຈະຄຶກບໍ່ວ່າການທົດສອບຂອງເຮົາເຈາະຈົງໃສ່ແຕ່ພາກສ່ວນຂອງຊີວິດ ແລະ ຈິດໃຈທີ່ເຮົາ  
ອົດທົນໄດ້ໜ້ອຍທີ່ສຸດ. ເພາະການເຕີບໃຫຍ່ສ່ວນຕົວເປັນຜົນມາຈາກການທ້າທາຍເຫລົ່ານີ້, ບໍ່ເປັນເລື່ອງ  
ແປກປະຫລາດທີ່ການທົດສອບເປັນເລື່ອງສ່ວນຕົວເກືອບຄຶກບໍ່ວ່ານຳໄປສູ່ຄວາມຕ້ອງການສະເພາະ ຫລື  
ຄວາມອ່ອນແອຂອງເຮົາ. ແລະ ບໍ່ມີໃຜຈະຫລີກລ້ຽງໄດ້ ໂດຍສະເພາະໄພ່ພົນຂອງພຣະເຈົ້າຜູ້ທີ່  
ພະຍາຍາມທີ່ຈະເຮັດສິ່ງທີ່ຖືກຕ້ອງ. ໄພ່ພົນຂອງພຣະເຈົ້າຜູ້ທີ່ເຊື່ອຟັງອາດຖາມວ່າ, “ເປັນຫຍັງຕ້ອງ ເປັນຂ້ອຍ?  
ຂ້ອຍພະຍາຍາມທຳສິ່ງດີ! ເປັນຫຍັງພຣະຜູ້ເປັນເຈົ້າຍອມໃຫ້ສິ່ງນີ້ເກີດຂຶ້ນ?” ຄວາມລຳບາກ  
ຍາກແຄ້ນຊ່ອຍຫລືຫລອມແມ່ນແຕ່ໄພ່ພົນຂອງພຣະເຈົ້າຜູ້ທີ່ດີເລີດທີ່ສຸດ ໂດຍການກຳຈັດຄວາມບໍ່ບໍລິສຸດ  
ອອກໄປຈາກຊີວິດຂອງເຂົາ ແລະ ເຫລືອໄວ້ແຕ່ຄວາມ ມີຈິບງາມ.<sup>6</sup> ແຮ່ທີ່ມີຄ່າທຸກຢ່າງຕ້ອງໄດ້ຮັບການກັ່ນ  
ເຜືອກຳຈັດຄວາມບໍ່ບໍລິສຸດອອກໄປ. ພຽງແຕ່ດີເຫຼົ່ານັ້ນບໍ່ພຽງພໍ. ເຮົາຕ້ອງກາຍເປັນເໝືອນດັ່ງພຣະຜູ້  
ຊ່ອຍໃຫ້ລອດ, ຜູ້ທີ່ໄດ້ຮຽນຮູ້ຕອນພຣະອົງຕ້ອງທົນທຸກທໍລະມານ ດ້ວຍຄວາມເຈັບປວດ ແລະ  
ການທ້າທາຍທຸກຢ່າງນຳອີກ.<sup>7</sup>

ທາງຄຣິສຕິນ ຢູ່ຮ່ອນພູໂລແກນ ເປັນບ່ອນປົນພູທີ່ຂ້າພະເຈົ້າມັກຫລາຍ. ເຮົາສາມາດຫລຽວເຫັນ  
ທິວທັດຢູ່ຮ່ອນພູ ຂ້າງລຸ່ມທີ່ສວຍງາມໄດ້ຈາກຈອມພູ. ກ່ອນຈະຂຶ້ນໄປເທິງຈອມພູໄດ້ບໍ່ເປັນເລື່ອງງ່າຍ.  
ຕ້ອງປົນຂຶ້ນໄປຕະຫລອດ, ແລະ ກ່ອນທີ່ຈະເຖິງຈອມພູ, ຕ້ອງຜ່ານສ່ວນທີ່ຊັນຫລາຍບ່ອນ, ແຕ່ກໍຄູ່ມຄ່າ  
ເມື່ອໄປເຖິງຈອມພູເພາະທິວທັດສວຍງາມທີ່ສຸດ. ວິທີດຽວເຫຼົ່ານັ້ນທີ່ຈະເຫັນທິວທັດໄດ້ ຄືຈະຕ້ອງປົນຂຶ້ນພູ.

ແບບແຜນໃນພຣະຄຳພີ ແລະ ໃນຊີວິດສະແດງໃຫ້ເຫັນວ່າ ຫລາຍໆຄັ້ງໃນຄວາມມີດນິວ, ການທົດສອບ  
ອັນເປັນຕາຢ້ານທີ່ສຸດກາຍເປັນເຫດການທີ່ເດັ່ນເປັນພິເສດ ແລະ ເຮັດໃຫ້ເຮົາຈະເລີນເຕີບໃຫຍ່.  
ຫລັງຈາກຄວາມທຸກຍາກລຳບາກຫລາຍ ແລ້ວພອນກໍຈະຫລິ້ງໄຫລເຂົ້າມາ.<sup>8</sup> ລູກຫລານຂອງ  
ອິດສະຣາເອນໄດ້ຖືກກັກຢູ່ແຄມຝັ່ງທະເລແດງ ກ່ອນທະເລຈະເປີດອອກ.<sup>9</sup> ນີໄຟໄດ້ປະເຊີນຕ້ອນຕະລາຍ,  
ພວກອ້າຍເພີນໄດ້ໃຈຮ້າຍໃຫ້ເພີນ ແລະ ໄດ້ຮັບຄວາມລືມເຫລວກ່ອນທີ່ເພີນຈະໄດ້ແຜ່ນຈາລິກ ທອງເຫລືອງ.<sup>10</sup>  
ອຳນາດຂອງຄວາມຊົ່ວຮ້າຍຄວບຄຸມໂຈເຊັບ ສະມິດ ຢ່າງໜັກຈົນເພີນເກືອບຈະພັງ ພິນາດ.  
ເມື່ອເພີນເກືອບຈະຕົກຕ່ຳທີ່ສຸດ, ພຣະບິດາ ແລະ ພຣະບຸດໄດ້ມາຢ້ຽມຢາມເພີນ.<sup>11</sup>  
ສ່ວນຫລາຍແລ້ວຜູ້ປ່ຽນໃຈເຫລືອມໃສຈະພົບຄວາມຫຍຸ້ງຍາກກ່ອນທີ່ເຂົາເຈົ້າຈະຮັບບັບຕິສະມາ.

ແມ່ທັງຫລາຍຈະຮູ້ຄວາມເຈັບປວດຂອງການອອກລູກ ກ່ອນຈະກາຍເປັນການເກີດອັນມະຫັດສະຈັນ. ຫລາຍໆຄັ້ງເຮົາເຫັນວ່າພວກມາຫລັງຈາກເຮົາທົນທຸກທໍລະມານກັບການທົດສອບຂອງເຮົາ.

ຕອນແມ່ຜູ້ຂອງຂ້າພະເຈົ້າມີອາຍຸໄດ້ 19 ປີ, ເພິ່ນເປັນພະຍາດທີ່ເຮັດໃຫ້ເພິ່ນເຈັບປ່ວຍໜັກ. ຕໍ່ມາເພິ່ນໄດ້ເວົ້າວ່າ, “ແມ່ຜູ້ຢ່າງບໍ່ໄດ້. ຕົນຂອງແມ່ຜູ້ບິດບ້ຽວເພາະນອນຢູ່ຕຽງຫລາຍເດືອນ. ກະດູກອ່ອນຄືກັນກັບຟອງນ້ຳ, ເມື່ອແມ່ຜູ້ເຮົາຕົນຢຽບພົ້ນມີຄວາມຮູ້ສຶກກັບວ່າໄຟຟ້າຊ້ອດ.”<sup>12</sup> ຂະນະທີ່ເພິ່ນໄປມາບໍ່ໄດ້ ແລະເຈັບປວດທຸກທໍລະມານທີ່ສຸດເພິ່ນໄດ້ອ່ານປຶ້ມນ້ອຍຈາກສາສານຈັກຂອງພຣະເຢຊູຄຣິດແຫ່ງໄຟຟ້າຍຸກສູດທ້າຍ. ເພິ່ນໄດ້ປ່ຽນໃຈເຫລືອມໃສ ແລະ ຕໍ່ມາຮັບບັບຕິສະມາ. ຫລາຍຄັ້ງການທ້າທາຍບາງຢ່າງຊ່ອຍໃຫ້ເຮົາຕຽມພ້ອມສໍາລັບເຫດການອັນສໍາຄັນ.

ທ່ານກາງບັນຫາຕ່າງໆ, ເບິ່ງຄືວ່າປະສົບການກ່ຽວກັບຄວາມ ອັບອາຍຂາຍໜ້າ, ຄວາມເສົ້າໂສກເສຍໃຈຈະຍິ່ງໃຫຍ່ກວ່າພວກທີ່ຈະໄດ້ຮັບ. “ເມື່ອພວກເຮົາຖືກຕິສອນນັ້ນມີແຕ່ເສົ້າໃຈ ບໍ່ເປັນທີ່ຊົນໃຈເລີຍ. ແຕ່ພາຍລຸນມາ ຜູ້ທີ່ໄດ້ຮັບການຕິສອນໂດຍວິທີລົງໂທດກໍບັງເກີດຜົນຄື: ເຮັດໃນສິ່ງທີ່ຊອບທຳ ແລະ ຂະຫຍາຍສິນຕິສຸກອອກໄປ.”<sup>13</sup> ອັກຄະສາວິກໂປໂລ ໄດ້ສອນວ່າ “ຝ່າຍຄວາມທຸກລຳບາກອັນເບົາບາງ ແລະ ຊົ່ວຄາວທີ່ພວກເຮົາທົນຢູ່ນີ້ ແມ່ນເພື່ອຕຽມພວກເຮົາສູ່ສະຖາລາສີອັນຍິ່ງໃຫຍ່ ແລະ ຕະຫລອດໄປຈົນຫາທີ່ປຽບບໍ່ໄດ້.”<sup>14</sup> ເປັນສິ່ງທີ່ໜ້າສົນໃຈທີ່ໂປໂລໄດ້ໃຊ້ຄຳວ່າ “ຄວາມລຳບາກອັນເບົາບາງ.” ເປັນຄຳເວົ້າທີ່ມາຈາກຜູ້ທີ່ໄດ້ຖືກຂ້ຽນຕິ, ຖືກແກວ່ງກ້ອນຫີນໃສ່, ເຮືອຫລົ້ມ, ຖືກຈຳຄຸກ, ແລະ ເປັນຜູ້ທີ່ໄດ້ປະສົບຕໍ່ ການທົດສອບຕ່າງໆ.<sup>15</sup> ຂ້າພະເຈົ້າໝັ້ນໃຈວ່າເຮົາຫລາຍຄົນຈະບໍ່ຄິດວ່າເປັນຄວາມລຳບາກຢ່າງເລັກນ້ອຍ ແຕ່ຖ້າປຽບທຽບໃສ່ພວກ ແລະ ການເຕີບໃຫຍ່ທີ່ໃນທີ່ສຸດເຮົາຈະ ໄດ້ຮັບແລ້ວ, ທັງໃນຊີວິດນີ້ ແລະ ນິ້ລັນດອນ, ຄວາມລຳບາກຂອງເຮົາແມ່ນເລັກນ້ອຍຢ່າງແທ້ຈິງ.

ເຮົາບໍ່ໄດ້ສະແຫວງຫາການທົດສອບ ແລະ ຄວາມທຸກລຳບາກຂອງເຮົາ. ການເດີນທາງສ່ວນຕົວຜ່ານຊີວິດນີ້ຂອງເຮົາຈະມີໃຫ້ພິດສໍາລັບຄວາມຕ້ອງການຂອງເຮົາ. ການທົດສອບຫລາຍຢ່າງເປັນພາກສ່ວນທຳມະຊາດຂອງການເປັນຢູ່ຂອງເຮົາໃນໂລກນີ້, ແຕ່ການທົດສອບເຫລົ່ານັ້ນເປັນສ່ວນສໍາຄັນໃນການກ້າວໜ້າຂອງເຮົາ.

ເມື່ອພາລະກິດການສອນສາສນາຂອງພຣະຜູ້ຊ່ອຍໃຫ້ລອດໃນໂລກມະນຸດໄກ້ຈະຈົບລົງ, ພຣະອົງໄດ້ປະສົບການຕໍ່ການທົດສອບອັນຮ້າຍແຮງທີ່ສຸດກວ່າສິ່ງໃດທັງໝົດ---ຄວາມທຸກທໍລະມານຢ່າງສາຫັດ

ໃນສວນເຄັດເຊມາເນ ແລະ ຢູ່ພູຫົວກະໂຫລກ. ສິ່ງທີ່ໄດ້ເຮັດໃຫ້ມີການພົບຄົນຊີວິດຢ່າງມີລັດສະໝີພາບ ແລະ ໄດ້ສັນຍາວ່າວັນໜຶ່ງຄວາມທຸກທໍລະມານທັງໝົດຂອງເຮົາຈະຫາຍໄປ. ຄວາມທຸກທໍລະມານຂອງ ພຣະອົງ ເປັນສິ່ງຈໍາເປັນເພື່ອຈະມີອຸບ ໂມງທີ່ວ່າງເປົ່າ ຕອນເຊົ້າຂອງວັນອີສະເຕີນ ແລະ ຕໍ່ຄວາມອະນະຕະ ແລະ ຊີວິດນິລັນດອນຂອງເຮົາໃນອານາຄົດ.

ບາງຄັ້ງເຮົາຢາກຈະເຕີບໃຫຍ່ປາດສະຈາກການທົດສອບ ແລະ ພັດທະນາຄວາມເຂັ້ມແຂງປາດສະຈາກ ການຕົນລົ້ນ. ແຕ່ວ່າການເຕີບໃຫຍ່ຈະບໍ່ເກີດຂຶ້ນຖ້າເລືອກທາງອອກອັນງ່າຍໆ. ເຮົາເຊົາໃຈຢ່າງ ແຈ່ມແຈ້ງວ່ານັກກິລາທີ່ບໍ່ຝຶກ ຈະບໍ່ມີວັນກາຍເປັນນັກກິລາລະດັບ ໂລກໄດ້. ເຮົາຕ້ອງລະວັງວ່າ ເຮົາຈະບໍ່ພໍໃຈຕໍ່ສິ່ງດຽວນັ້ນທີ່ຊ່ວຍເຮົາສູ້ລັກສະນະອັນສັກສິດ.

ຈະບໍ່ມີການທົດສອບໃດ ແລະ ຄວາມລໍາບາກຍາກແຄ້ນໃດທີ່ເຮົາປະເຊີນຈະເໝືອນວ່າຄວາມສາມາດ ຂອງເຮົາເພາະເຮົາມີທາງຊ່ວຍເຫລືອຈາກພຣະຜູ້ຊ່ວຍໃຫ້ລອດ. ເຮົາສາມາດເຮັດທຸກສິ່ງຜ່ານພຣະຄິດ ຜູ້ທີ່ເຮັດໃຫ້ເຮົາເຂັ້ມແຂງ.<sup>16</sup>

ຫລັງຈາກໄດ້ຫາຍຈາກການທ້າທາຍທາງສຸກຂະພາບທີ່ ຮ້າຍແຮງແລ້ວ, ແອວເດີ ຣິເບີດ ດີ ແຮວ ໄດ້ກ່າວໃນກອງປະຊຸມໃຫຍ່ດັ່ງນີ້ວ່າ: “ຂ້າພະເຈົ້າໄດ້ບອກພຣະຜູ້ເປັນເຈົ້າວ່າ ຂ້າພະເຈົ້າໄດ້ຮຽນຮູ້ ບົດຮຽນແລ້ວ ແລະ ບໍ່ຈໍາເປັນທີ່ຂ້າພະເຈົ້າຕ້ອງປະເຊີນກັບຄວາມເຈັບປວດອີກຕໍ່ໄປ. ຄໍາຂໍ້ຮ້ອງນັ້ນ ເບີ່ງຄືວ່າຈະບໍ່ໄດ້ຜົນ, ເພາະມັນແຈ່ມແຈ້ງຕໍ່ຂ້າພະເຈົ້າວ່າຂັ້ນຕອນການເຮັດໃຫ້ບໍລິສຸດນີ້ ຂ້າພະເຈົ້າຕ້ອງ ອົດທົດຈົນເຖິງເວລາຂອງພຣະເຈົ້າ ແລະ ໃນວິທີຂອງພຣະອົງ. ຂ້າພະເຈົ້າໄດ້ຮຽນຮູ້ວ່າຂ້າພະເຈົ້າບໍ່ຖືກ ປະປ້ອຍໃຫ້ຢູ່ຕາມລໍາພັງ ເພື່ອປະເຊີນກັບການທົດສອບ ແລະ ຄວາມລໍາບາກຍາກແຄ້ນ ແຕ່ຈະມີທູດ ສະຫວັນເບີ່ງແຍງຂ້າພະເຈົ້າ. ມີທູດສະຫວັນບາງອົງຢູ່ໃກ້ຜູ້ທີ່ເປັນທ່ານໝໍ, ແພດພະຍາບານ, ແລະ ສໍາຄັນທີ່ສຸດຄື ພັນລະຍາທີ່ແສນດີຂອງຂ້າພະເຈົ້າ, ນາງແມ່ນີ້ຢູ່ນໍາ. ແລະ ບາງໂອກາດ, ເມື່ອພຣະຜູ້ ເປັນເຈົ້າປະສົງ, ຂ້າພະເຈົ້າໄດ້ຖືກປອມໂຍນດ້ວຍຜູ້ມາຢ້ຽມຢາມຈາກສະຫວັນ ແລະ ໄດ້ຮັບຄວາມ ແນ່ນອນໃຈກ່ຽວກັບນິລັນດອນໃນເວລາທີ່ຂ້າພະເຈົ້າຕ້ອງການ.”<sup>17</sup>

ພຣະບິດາເທິງສະຫວັນຮັກເຮົາ ແລະ ເຮົາວ່າ ຜູ້ໃດກໍຕາມທີ່ໄວ້ວາງໃຈໃນພຣະເຈົ້າຈະໄດ້ຮັບການ ຊ່ວຍເຫລືອກັບການທ້າທາຍຂອງເຂົາ ແລະ ຄວາມຫຍຸ້ງຍາກຂອງເຮົາ ແລະ ຄວາມທຸກທໍລະມານຂອງເຮົາ ແລະ ຈະຖືກຍົກຂຶ້ນໃນວັນສຸດທ້າຍ.<sup>18</sup> ວັນໜຶ່ງເມື່ອເຮົາຜ່ານຜ້າມ່ານໄປຟາກເບື້ອງນັ້ນ, ເຮົາຈະ

ປາຖະໜາຫລາຍທີ່ສຸດທີ່ຈະໄດ້ຍິນໃຜຜູ້ໜຶ່ງບອກເຮົາວ່າ “ໂອ, ເຈົ້າເຮັດໄດ້ແລ້ວ.” ແຕ່ເຮົາຢາກໃຫ້  
ພຣະຜູ້ເປັນເຈົ້າບອກເຮົາວ່າ “ເຈົ້າເຮັດໄດ້ດີ ຄົນໃຊ້ທີ່ດີ ແລະ ສັດຊື່ເອີຍ!”<sup>19</sup>

ຂ້າພະເຈົ້າຮັກຄຳເວົ້າຂອງໂປໂລ ທີ່ວ່າ:

“ໃຜຈະແຍກເຮົາອອກຈາກຄວາມຮັກຂອງພຣະຄຣິດໄດ້? ຄວາມທຸກຍາກລຳບາກ, ຫລື  
ຄວາມທຸກທໍລະມານຈິດໃຈ, ຫລື ການຂົ່ມເຫັງ, ຫລື ການອິດຫົວ, ຫລື ຄວາມຍາກຈົນເຂັ້ມໃຈ, ຫລື  
ອັນຕະລາຍ, ຫລື ຄວາມຕາຍ ແຍກເຮົາອອກໄດ້ບໍ່?”

“ບໍ່ໄດ້ອອກ; ໃນເຫດການທັງປວງເຫລົ່ານີ້ ພວກເຮົາກໍມີໄຊຊະນະຢ່າງຄົບຖ້ວນໂດຍທາງພຣະອົງ  
ຜູ້ທີ່ໄດ້ຮັກພວກເຮົາ.”<sup>20</sup>

ຂ້າພະເຈົ້າຮູ້ວ່າພຣະເຈົ້າຊົງພຣະຊົນຢູ່ ແລະ ພຣະບຸດຂອງພຣະອົງ ພຣະເຢຊູຄຣິດຊົງພຣະຊົນຢູ່.  
ຂ້າພະເຈົ້າຍັງຮູ້ອີກວ່າ ຜ່ານການຊ່ອຍເຫລືອຂອງພຣະອົງທັງສອງ ເຮົາສາມາດເປັນ “ຜູ້ມີໄຊຊະນະ”  
ເຖິງແມ່ນວ່າເຮົາຈະປະສົບກັບຄວາມຍາກລຳບາກໃນຊີວິດນີ້. ເຮົາຈະສາມາດກາຍເປັນເໝືອນດັ່ງ  
ພຣະອົງທັງສອງໄດ້. ໃນພຣະນາມຂອງພຣະເຢຊູຄຣິດ, ອາແມນ.

ແຫລ່ງອ້າງອີງ

1. ເບີງ 1 ເປໂຕ 1: 6–8; Abraham 3:25.
2. ເບີງ 1 ເປໂຕ 2:20.
3. ເບີງ 2 ເປໂຕ 1:4.
5. Orson F. Whitney, in Spencer W. Kimball, *Faith Precedes the Miracle* (1972), 98.
6. ເບີງ ເອຊາຢາ 48:10; 1 Nephi 20:10.
7. ເບີງ ແອວມາ 7:11–12
8. See Doctrine and Covenants 58:4.
9. ເບີງ ອົບພະຍົບ 14:5–30.
10. ເບີງ 1 ນິໄຟ 3–4.
11. See Joseph Smith—History 1:15–17.
12. Amalie Hollenweger Amacher, unpublished history in possession of author.
13. ເຮັບເລີ 12:11.
14. 2 ໂກຣິນໂທ 4:17.
15. ເບີງ 2 ໂກຣິນໂທ 11:23–28.
16. ເບີງ ຟິລິບປອຍ 4:13.
17. Robert D. Hales, “The Covenant of Baptism: To Be in the Kingdom and of the Kingdom,” *Liahona*, Jan. 2001, 6.
19. ມັດທາຍ 25:21.
20. ໂຮມ 8:35, 37.